

प्रेषक,

अमरेन्द्र सिन्हा,  
सचिव,  
उत्तरांचल शासन।

सेवा में,

निदेशक,  
शहरी विकास विभाग,  
उत्तरांचल, देहरादून।

शहरी विकास अनुभाग:

देहरादून: दिनांक- 25 मार्च, 2006

विषय : नगर पंचायत, बड़कोट जनपद उत्तरकाशी में अवस्थापना विकास निधि से विभिन्न कार्यों हेतु वर्ष-2005-06 में प्रशासकीय एवं वित्तीय तथा व्यय की स्वीकृति के संबंध में।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि संलग्न सूची में उल्लिखित नगर पंचायत, बड़कोट जनपद उत्तरकाशी में अवस्थापना विकास निधि से प्रस्तावित विभिन्न कार्यों हेतु प्रस्तुत रु०-88.60 लाख की लागत के आगणन विपरीत टी०ए०सी० द्वारा परीक्षणोपरान्त रु० 84.61 लाख (रुपये चौरासी लाख इकसठ हजार मात्र) की लागत के आगणन की प्रशासकीय एवं वित्तीय स्वीकृति प्रदान करते हुए इसके सापेक्ष 50 प्रतिशत धनराशि रु० 41.96 लाख (अर्थात् रुपये इकतालीस लाख छियानबे हजार मात्र) को व्यय हेतु आपके निवर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सहर्ष स्वीकृति प्रदान करते हैं:-

- 1- उक्त धनराशि आपके द्वारा आहरित कर सम्बन्धित कार्यदायी संस्थाओं को बैंक ड्राफ्ट अथवा बैंक के माध्यम से उपलब्ध करायी जायेगी।
- 2- अवस्थापना विकास मद से स्वीकृत की जा रही धनराशि को स्थानीय निकायों के द्वारा अध्यक्ष एवं अधिशासी अधिकारी का संयुक्त रूप से एक पृथक खाता किसी राष्ट्रीयकृत बैंक में खोल कर जमा किया जायेगा, किसी भी दशा में उक्त धनराशि का उपयोग अन्य मदों में न किया जाय, इसके लिए सम्बन्धित अधिशासी अधिकारी व्यक्तिगत रूप से जिम्मेदार होंगे।
- 3- उक्त धनराशि का उपयोग उन्हीं योजनाओं एवं मदों के लिए किया जायेगा जिन योजनाओं एवं मदों के लिए धनराशि स्वीकृत की गयी है। किसी भी दशा में धनराशि का व्ययवर्तन किसी अन्य योजना/मद में नहीं किया जायेगा।
- 4- स्वीकृत धनराशि के व्यय अथवा निर्माण करने से पूर्व सभी योजनाओं/कार्यों पर संबंधित मानचित्र एवं विस्तृत आगणन गठित कर तकनीकी दृष्टिकोण से समस्त औपचारिकतायें पूर्ण करते हुए एवं विशिष्टियों का अनुपालन करते हुए प्राविधिक स्वीकृति प्राप्त किया जाना आवश्यक होगा।
- 5- सम्बन्धित कार्यदायी संस्था द्वारा निर्माण कार्य निर्धारित अवधि के अन्तर्गत पूर्ण किया जाना आवश्यक होगा और किसी भी दशा में पुनरीक्षित आगणनों पर स्वीकृति प्रदान नहीं की जायेगी। कार्य की गुणवत्ता एवं समयवद्धता हेतु सम्बन्धित निर्माण एजेंसी के अधिशासी अभियंता/अधिशासी अधिकारी पूर्ण रूपेण उत्तरदायी होंगे।

नामा

- 6- स्वीकृत कार्य कराने समय वित्तीय हस्तपुस्तिका, बजट मैनुअल, स्टोर परवेज क्लर एवं मितव्ययता के सम्बन्ध में शासन द्वारा समय-समय पर निर्गत किये गये शासनादेशों का कड़ाई से पालन सुनिश्चित किया जाये, एकमुश्त प्राविधान के विस्तृत आगणन गठित कर लिये जाये, और इन पर यदि किसी तकनीकी अधिकारी के कार्य कराने से पूर्व का अनुमोदन प्राप्त करना नियमानुसार आवश्यक हो तो कार्य प्रारम्भ करने से पूर्व उक्त अनुमोदन अवश्य प्राप्त कर लिया जाये।
- 7- कार्यदायी संस्था का निर्धारण शासनादेश सं० 452/XXVII(1)/2005 दि० 05 अप्रैल, 2005 में निर्गत निर्देशों का अनुपालन किया जायेगा।
- 8- यदि उक्त कार्य अन्य विभागीय/नगर निकाय के बजट से स्वीकृत हो चुके हैं या कराये जा चुके हैं तब सम्बन्धित योजना/कार्य के लिए इस शासनादेश द्वारा अवमुक्त की जा रही धनराशि का कोषागार से आहरण न करके उसकी सूचना शासन को देकर आवश्यक धनराशि शासन को 31-3-2006 तक समर्पित कर दी जायेगी।
- 9- कार्य करने के बाद कार्य स्थान पर योजना के पूर्ण विवरण के साथ अर्थात् योजना की लागत, लम्बाई, कार्यदायी संस्था, ठेकेदार का नाम, प्रारम्भ करने का समय, पूर्ण करने का समय तथा वित्त पोषण के श्रोत के विवरण के साथ एक साइनबोर्ड उक्त योजना की लागत से ही लगाया जायेगा। कार्य होने की पुष्टि में कार्य प्रारम्भ करने के पूर्व व पूर्ण करने के बाद कार्यदायी संस्था द्वारा ई०ओ० के माध्यम से निदेशक को कार्य के चित्र लेकर प्रेषित किया जायेगा।
- 10- स्वीकृत की जा रही धनराशि का एकमुश्त आहरण न करके यथाआवश्यकता ही किशतों में आहरण किया जायेगा।
- 11- सभी निर्माण कार्य समय-समय पर गुणवत्ता एवं मानकों के सम्बन्ध में निर्गत शासनादेशों के अनुरूप कराये जायेंगे तथा यदि निर्माण कार्य निर्धारित मानकों को पूर्ण नहीं करते हैं तो सम्बन्धित संस्था को अग्रेत्तर धनराशि उक्त मानकों को पूर्ण करने पर निर्गत की जायेगी। निर्माण एजेंसी को एकमुश्त पूर्ण धनराशि अवमुक्त न करके दो अथवा तीन किशतों में धनराशि अवमुक्त की जायेगी और अंतिम किशत तब ही निर्गत की जाये जब कार्य की गुणवत्ता ठीक हो, शासनादेश के मानकों के अनुरूप हो।
- 12- आगणन में उल्लिखित दरों को विश्लेषण सम्बन्धित विभाग के अधिशासी अभियन्ता द्वारा स्वीकृत/अनुमोदित दरों को पुनः स्वीकृति हेतु अधीक्षण अभियन्ता का अनुमोदन आवश्यक होगा।
- 13- उक्त स्वीकृत की जा रही धनराशि की प्रतिपूर्ति का प्रस्ताव अविलम्ब शासन को प्रेषित किया जायेगा।
- 14- कार्य कराने से पूर्व समस्त औपचारिकतायें तकनीकी दृष्टि के मध्यनजर रखते हुए एवं लो०नि०वि० द्वारा प्रचलित दरों/विशिष्टियों के अनुरूप ही कार्य को सम्पादित कराने समय पालन करना सुनिश्चित करें।
- 15- विस्तृत आगणन में ली जाने वाली दरों का अनुमोदन निकटतम लो०नि०वि० के अधिशासी अभियन्ता से आवश्यक होगा एवं कार्य कराने से पूर्व समस्त कार्यों का स्थल निरीक्षण उच्च अधिकारियों से करा लिया जायेगा एवं स्थल पर आवश्यकतानुसार ही कार्य किये जायेंगे।

नामा



- 16- निर्माण कार्य पर प्रयोग किये जाने वाली सामग्री का नमूना परीक्षण अवश्य करा लिया जाये तथा उपयुक्त पायी गयी सामग्री का ही प्रयोग निर्माण कार्य में किया जाये।
- 17- शासनादेश निर्गत होने की तिथि से उक्त कार्यों की वित्तीय एवं भौतिक प्रगति का विवरण राज्य सरकार को तथा उपयोगिता प्रमाणपत्र भी शासन को एक वर्ष के भीतर उपलब्ध करा दिया जाये। और उक्त विवरण उपलब्ध कराने के बाद ही आगामी किश्त अवमुक्त की जायेगी।
- 18- शासन द्वारा यह नीतिगत निर्णय लिया जा चुका है कि सी.सी. सड़कों के बजाय टाईल्स की सड़कें बनाई जायेंगी अतः उपरोक्त धनराशि व्यय करने से पूर्व टाईल्स सड़कों का पुनरीक्षित आगणन भी शासन को सहमति हेतु प्रस्तुत कर दिया जाय।
- 19- उक्त के संबंध में होने वाला व्यय वित्तीय वर्ष-2005-06 के आय-व्यय के अनुदान सं०-13, लेखाशीर्षक-2217-शहरी विकास-03-छोटे तथा मध्यम श्रेणी के नगरों का समेकित विकास-आयोजनागत-191-स्थानीय निकायों, निगमों, शहरी विकास प्राधिकरणों, नगर सुधार बोर्डों को सहायता-03-नगरों का समेकित विकास-05-नगरीय अवस्थापना सुविधाओं का विकास-42 अन्य व्यय के नामे डाला जायेगा।
- 20- यह आदेश वित्त विभाग के अशा०सं०- 537/XXVII(2)/2006, दिनांक- 25 मार्च, 2006 में प्राप्त उनकी सहमति से जारी किये जा रहे हैं।

भवदीय,


(अमरेन्द्र सिन्हा)  
सचिव।

सं० 697 (1)/V-शा०वि०-06, तददिनांक।

प्रतिलिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार (लेखा एवं हकदारी प्रथम) उत्तरांचल, देहरादून।
- 2- निजी सचिव, मा० नगर विकास मंत्री जी।
- 3- वरिष्ठ कोषाधिकारी, देहरादून।
- 4- जिलाधिकारी, उत्तरकाशी।
- 5- वित्त अनुभाग-2/वित्त नियोजन प्रकोष्ठ, बजट अनुभाग, उत्तरांचल शासन।
- 6- निदेशक, एन०आई०सी०, सचिवालय परिसर, देहरादून, को इस अनुरोध के साथ कि नगर विकास के जी०ओ० में इसे शामिल करें।
- 7- अध्यक्ष/अधिकासी अधिकारी, नगर पंचायत, बड़कोट, उत्तरकाशी।
- 8- बजट राजकोषीय नियोजन एवं संसाधन निदेशालय, सचिवालय परिसर, देहरादून।
- 9- गार्ड बुक।

आज्ञा से,

  
(मायावती ढकरियाल)  
अनु सचिव।

**शासनादेशसं 697/V-श0वि0-06-198(सा0)/05, दिनांक 25 मार्च 06 का  
संलग्नक**

क्र०सं०	कार्य का नाम	आगमन की लागत (लाख रु० में)	टी०.ए.सी.से अनुमोदित (लाख रु० में)	अवमुक्त धनराशि (रु० में)
1.	वार्ड नं०-1 छटांगा देहली यमनोत्री सड़क मार्ग से खड़ड़ की ओर सी०सी० सड़क निर्माण	3.61	3.46	
2.	वार्ड नं०-3 टैक्सी पार्किंग एवं शॉपिंग कॉम्प्लेक्स का निर्माण देहली यमनोत्री मोटर रोड बड़कोट	18.79	18.30	
3.	खिलानन्द के मकान के नीचे की ओर व उपराड़ी वाले गुरुजी के मकान के सामने, वार्ड नं०-2	10.16	9.70	
4.	नगर पंचायत कार्यालय से बुद्धि सिंह निसणी वाले के मकान तक व चन्द्र सिंह के मकान से सत्यनारायण उनियाल के मकान तक वार्ड नं०-2	3.47	3.42	
5.	श्री सत्यनारायण उनियाल के मकान से किशोर सिंह जयाड़ा के मकान तक व श्री नथवाण खते के पास वार्ड नं०-2	2.10	1.98	
6.	पुराने बाजार से अमरदास के मकान तक व श्री पूर्ण सिंह के मकान से सड़क तक वार्ड नं०-2	2.77	2.68	
7.	सी०सी० सड़क/नाली निर्माण मास्टर होटल से खाड़ी तक वार्ड नं०-2	2.25	2.15	
8.	सी०सी० सड़क एवं नाली निर्माण एवं मरम्मत राजेश नेगी की दुकान से शिव मन्दिर होते हुए महीपाल असावाल के मकान तक वार्ड नं०-2	3.50	3.41	
9.	सी०सी० सड़क एवं नाली निर्माण एवं मरम्मत डा० रामचन्द्र रावत के मकान कन्या इण्टर कालेज से होते हुए अजय दास के मकान तक वार्ड नं०-4	3.75	3.65	
10.	सी०सी० सड़क एवं सुरक्षात्मक कार्य का निर्माण मोबाईल टावर से गुलाब सिंह रावत के घर तक एवं विजय सिंह पंवार के घर के नीचे वार्ड नं०-4	3.60	3.36	
11.	सी०सी० सड़क एवं सुरक्षात्मक दीवार का निर्माण बृजमोहन अग्रवाल के घर से हरिहरण के घर तक एवं डिमरी के मकान के निकट वार्ड नं०-4	1.53	1.46	
12.	सी०सी० सड़क एवं नाली निर्माण देहली मोटर मार्ग (राम टूरिस्ट लॉज) से चौहान के मकान की ओर वार्ड नं०-4	1.44	1.38	
13.	सी०सी० सड़क एवं नाली निर्माण एवं मरम्मत देहली यमनोत्री मोटर मार्ग से चक्रगांव की ओर वार्ड नं०-4	1.81	1.75	
14.	सी०सी० सड़क निर्माण दिल्ली यमनोत्री मोटर मार्ग से चक्कर गांव की तरफ (निकट लो०नि०वि०, निरीक्षण भवन) मकान तक वार्ड नं०-4	3.29	3.10	
15.	सी०सी० सड़क एवं नाली निर्माण एवं मरम्मत शिशु मंदिर से विष्ट के मकान की ओर वार्ड नं०-4	1.67	1.58	
16.	सी०सी० सड़क निर्माण सैंसर बाहू पार्क से दड़का नामे तक होते हुए जायदीर सिंह के मकान तक वार्ड नं०-1	3.79	3.61	
17.	सी०सी० सड़क एवं नाली निर्माण एवं मरम्मत अहमद रूई की दुकान से उनियाल के मकान तक वार्ड नं०-2	3.05	2.92	
18.	सी०सी० नाली निर्माण श्री विजय सिंह के घर से जयाड़ा के घर से खाड़ा खड़ड़ वार्ड नं०-3	1.19	1.15	
19.	सी०सी० सड़क निर्माण मुख्य सड़क से तिलाड़ी सड़क निकट अगिल राम का मकान वार्ड नं०-4	2.80	2.62	
20.	सी०सी० सड़क निर्माण मुख्य सड़क से तिलाड़ी सड़क निकट अगिल राम का मकान वार्ड नं०-4	3.23	3.10	
21.	सी०सी० सड़क एवं नाली निर्माण श्री चण्डी प्रसाद के मकान से तिलाड़ी सड़क तक वार्ड नं०-3	4.89	4.67	
22.	सी०सी० सड़क निर्माण अर्जुन सिंह के घर से कुवर सिंह चौहान के घर तक वार्ड नं०-3	0.84	0.79	
23.	सी०सी० सड़क एवं नाली निर्माण राजेन्द्र सिंह रावत के मकान से बाल शिक्षा सदन तक वार्ड नं०-3	2.60	2.49	
24.	सी०सी० सड़क निर्माण एवं मरम्मत श्री कोठियाल के मकान से बलवीर सिंह असावाल के मकान तक वार्ड नं०-2	1.97	1.88	
	<b>कुल योग-</b>	<b>88.60</b>	<b>84.61</b>	<b>41.</b>

(रुपये इकतालीस लाख छियानवे हजार मात्र)

**नामा**  
**(नियोजित अधिकारी)**  
अनुमोदित  
राज्य सरकार  
संलग्नक शासन